

घरपछेड गाउँपालिकाको सार्वजनिक सुनुवाई कार्यक्रम-२०८२

प्रतिवेदन

सहजीकरण
सहमत मिडिया प्रालि

घरपछेड गाउँपालिका, गाउँ कार्यपालिकाको कार्यालय
जोमसोम, मुस्ताङ
२०८२ जेठ १ गते

विषय सूची

१. विषय प्रवेश	
२. सार्वजनिक सुनुवाइको उद्देश्य	
३. सार्वजनिक सुनुवाइ कार्यक्रमको तयारी	
४. सार्वजनिक सुनुवाइ कार्यक्रम	
५. सार्वजनिक सुनुवाइका सहभागीहरु.....	
६. सहभागीहरुको लिखित तथा मौखिक प्रश्नको जवाफ	
७. निष्कर्ष	
८. अनुसूचिहरु	
अनुसूची १ : सार्वजनिक सुनुवाइ कार्यक्रमको सूचना.....	
अनुसूची २ : सार्वजनिक सुनुवाइ कार्यक्रममा पालना गर्नुपर्ने आचारसंहिता.....	
अनुसूची ३ : नागरिक प्रतिवेदन र बहिर्गमन अभिमत.....	
अनुसूची ४ : सार्वजनिक सुनुवाइ कार्यक्रमको कार्यक्रम तालिका.....	
अनुसूची ५ : पालिकाको सेवा प्रवाह र विकास निर्माण.....	
अनुसूची ६ : सार्वजनिक सुनुवाइ कार्यक्रमका केही तस्वीरहरु.....	
अनुसूची ७ : कार्यक्रममा उठेका प्रश्न, जिज्ञासा तथा जवाफ.....	
अनुसूची ८ : कार्यक्रमको उपस्थिति.....	

१. पृष्ठभूमी

सरकार जनताका सबै अपेक्षाहरू पूरा गर्ने महत्वपूर्ण अंग हो । सार्वजनिक सेवा प्रवाहको अवधारणाले जनताका सबै आवश्यकतालाई प्रभावकारी सेवा प्रवाहका संयन्त्रद्वारा पूरा गरिनु पर्दछ । सेवा प्रवाहको संरचनाले सेवा र उपभोक्ता बीचको दुरी कम गराउनु पर्दछ । अर्थात् सेवामा जनता वा उपभोक्ताको सहज पहुँच हुनु पर्दछ । सेवा प्राप्तिका प्रक्रिया र नियमहरू पारदर्शी हुनु पर्दछ । सेवा प्रवाहको निर्धारित संरचनाले सेवा प्रवाहमा जनताबाट प्राप्त सन्तुष्टि वा सेवा प्रवाहमा भित्रिएका उदीयमान अवधारणाहरूको सन्दर्भमा सेवा प्रवाह सुधार योजना कार्यान्वयन हुनु आवश्यक छ । सेवा प्रवाहको संयन्त्र जहिले पनि सेवाग्राही मैत्री हुनु आवश्यक हुन्छ ।

नयाँ संविधान २०७२ सालमा जारी भएपछि राज्य पुनः संरचना मार्फत तीन तहको सरकार सञ्चालनमा छन् । तर जनताको सबैभन्दा नजिकको सरकार स्थानीय सरकार हो । स्थानीय सरकारका प्रतिफल जनताले प्रत्यक्ष अनुभूत गरेका हुन्छन् । धेरै संवैधानिक अधिकार र जिम्मेवारी पाएका यी सरकारहरूले सक्रिय, इमानदार, पारदर्शी, सक्षम र जवाफदेही भई कार्यसम्पादन गर्नु आवश्यक छ । स्थानीय सरकारले सहभागितामूलक लोकतन्त्र अवलम्बन गरी नियन्त्रण र सन्तुलनका आधारमा लोकतन्त्र सुदृढ गर्नेतर्फ ध्यान दिनु जरूरी छ । कानूनद्वारा शासन होइन, कानूनको शासन गर्नु सबैभन्दा महत्वपूर्ण हो । पारदर्शिता र जवाफदेहीता सुशासनका सर्वाधिक महत्वपूर्ण पाटा हुन् ।

प्राप्त स्रोतलाई विधिसम्मत, पारदर्शी, प्रतिफलदायी र दिगो विकास व्यवस्थापनमा खर्च गर्न सक्नुपर्छ । स्थानीय तहमा नियन्त्रण र जवाफदेही कमजोर भएमा सुशासनको जग नै खलबलिन्छ । तसर्थ स्थानीय सरकारहरूले सुशासनका अवयवहरूलाई संस्थागत गरी परिपालना गर्दै समयसापेक्ष शासकीय पद्धति सुधार गर्दै जानुपर्छ । राज्यको संरचना, राज्यशक्तिको बाँडफाँट अब जनतामा विकेन्द्रित भएको छ । कानूनको शासन, चुस्त दुरुस्त प्रशासन, आर्थिक अनुशासन, उत्तरदायी र जिम्मेवारपूर्ण कर्मचारी, कर्तव्योन्मुख उपभोक्ता देश विकासको मुख्य आधार मान्न सकिन्छ । तथापी सरकारहरू जनताप्रति उत्तरदायी हुन नसकेका गुनासा अबै घटेको छैन । प्राथमिकताले नभई पहुँचले अवसर पाउने अवस्था कायम छ ।

यसर्थ, सरकारले गरेका विकास निर्माण र सेवा प्रवाहका विषयमा नागरिकको सन्तुष्टी मापन गर्नु र जनअपेक्षा अनुसार आफुलाई परिमार्जित गर्नु सरकारहरूको दायित्व हो । पारदर्शिता, जवाफदेहीता, जनसहभागिता र विधिको शासन स्थापनाको लागि सार्वजनिक सुनुवाई कार्यक्रम गर्ने प्रचलन रहेको छ । जनताको आवाज र जनगुनासोहरूको प्रत्यक्ष सम्बोधन गर्ने उद्देश्यले यो कार्यक्रम गरिन्छ । जनता प्रतिको जवाफदेहीता, उत्तरदायित्व र विकास सँग सम्बन्धित रहनेगरी कार्यक्रमको परिकल्पना गरिएको हो । यसबाट आफूना कामबारे जनताले जाँच्छन् । संविधान जारी भएपछि जनप्रतिनिधिहरूको दोस्रो कार्यकाल तेस्रो वर्षमा चलिरहेको छ । तीनवटै सरकारले आफ्नो क्षेत्राधिकार भित्र रहेर काम गरिरहेका छन् ।

स्थानीय सरकार सञ्चालन ऐन २०७४ को दफा ७८ (५) ले गाउँपालिका तथा नगरपालिकाले सार्वजनिक सेवा प्रवाह पारदर्शी, उत्तरदायी र जवाफदेही बनाउन सार्वजनिक परीक्षण, सामाजिक परीक्षण तथा सार्वजनिक सुनुवाई लगायत कार्यक्रम सञ्चालन गर्नुपर्ने अनिवार्य व्यवस्था गरेको छ । स्थानीय तह संस्थागत क्षमता स्वमूल्याङ्कन कार्यविधि, २०७७ ले पनि सार्वजनिक सुनुवाई चौमासिक रूपमा गर्न निर्देशित गरेको छ । अहिले आएर अधिकांश स्थानीय सरकारले सार्वजनिक सुनुवाईलाई प्रभावकारी रूपमै सञ्चालन गर्न थालेका छन् । फलस्वरूप: मुस्ताङको घरपभोङ गाउँपालिकाको आर्थिक वर्ष २०८१/०८२ को सार्वजनिक सुनुवाई २०८२ जेठ १ गते जोमसोम स्थित पालिकाको बहुउद्देश्यीय सभाहलमा सम्पन्न भएको छ ।

२. सार्वजनिक सुनुवाइका उद्देश्य

- गाउँपालिकाको सेवा प्रवाहमा पारदर्शीता, जवाफदेहिता र उत्तरदायित्व कायम गरिने ।
- सञ्चालित कार्यक्रम तथा योजनाबारे समिक्षा गरी मुल्यांकन, सुझाव र पृष्ठपोषण प्रदान गरिने ।
- सरकार र नागरिकहरूका बीचमा दोहोरो सम्वाद स्थापित गरिने ।
- जनप्रतिनिधि, कर्मचारी तथा सम्पूर्ण पदाधिकारीको जवाफदेहिता र पारदर्शीता प्रबर्द्धन गरिने ।
- विकास निर्माण प्रक्रियामा रचनात्मक प्रतिनिधित्व गराई सेवा प्रवाहलाई गुणस्तरीय बनाइने ।
- पालिकाका कामबारे सार्वजनिक थलोमा सेवाग्राही नागरिकले उठाएका प्रश्नहरूमा स्पष्टता ल्याइने ।
- समग्र शाखागत मुल्यांकन तथा समिक्षा गरिने ।
- नागरिकबाट प्राप्त सुझावलाई ग्रहण गरिने तथा जिम्मेवार सरकार सञ्चालन गरिने ।

३. सार्वजनिक सुनुवाइ कार्यक्रमको तयारी

क) सार्वजनिक सुनुवाइ कार्यक्रम सञ्चालन, सहजीकरण र व्यवस्थापनको लागि सहमत मिडिया प्रालिलाई जिम्मेवारी दिइयो ।

ख) सार्वजनिक सुनुवाइ कार्यक्रमलाई ब्यबस्थित रूपमा सम्पन्न गर्न पालिकाका अध्यक्ष, उपाध्यक्ष र प्रमुख प्रशासकीय अधिकृतसँग समन्वय गरी आवश्यक तयारी थालियो । कार्यक्रमको लागि घरपभोड गाउँपालिका अध्यक्ष मोहनसिंह लालचन, उपाध्यक्ष जमुना थापा मगर र प्रमुख प्रशासकीय अधिकृत वेदहरी अधिकारी सहित कार्यक्रम समूहको बैठक बस्यो र आवश्यक तयारी थाल्यो ।

ग) सार्वजनिक सुनुवाइ कार्यक्रममा आम नागरिकहरूलाई पनि प्रत्यक्ष संलग्न गराउने उद्देश्यका साथ पालिकाका विभिन्न ठाउँ र भेगमा रहेका नागरिक र उपभोक्ता तथा सरोकारवालाहरूलाई पत्राचार गरियो । साथै वडा र पालिकाको सुचना पाटीमा पनि टाँसिएको थियो । सहभागीको व्यापक सहभागिता होस् भन्ने उद्देश्यले घरघरमै पुगेर सूचना प्रवाह पनि गरिएको थियो । (*प्रवाह भएको सूचना अनुसूची १ मा रहेको छ ।*)

घ) सार्वजनिक सुनुवाइ कार्यक्रमलाई व्यवस्थित र सभ्य ढंगबाट सम्पन्न गर्नको लागि आचार संहिताको निर्माण गरियो । यो आचार संहितालाई सार्वजनिक सुनुवाइ कार्यक्रमका सहभागीलाई सुनाएर उनीहरूबाट अनुमोदन गराई कार्यक्रम अवधिभरका लागि लागू गरिएको थियो । (*आचार संहिता अनुसूची २ मा रहेको छ ।*)

४. सार्वजनिक सुनुवाइ कार्यक्रम

पूर्व निर्धारित कार्यक्रम अनुसार सार्वजनिक सुनुवाइ २०८२ जेठ १ गते दिउँसो १ बजे हुने भनिएपनि सहभागीहरू समयमा उपस्थित नभएका कारण पौने २ बजेदेखि कार्यक्रम सुरु गरियो । कार्यक्रम ४ घण्टा भन्दा बढी सञ्चालन भएको थियो । कार्यक्रमलाई औपचारिक रूपमा नै सुरु गरिएको थियो । सहमत मिडिया प्रालिका प्रकाश ढकालले कार्यक्रममा सहजकर्ताको भूमिका निर्वाह गर्नुभएको थियो । पालिका अध्यक्ष मोहनसिंह लालचनको अध्यक्षतामा भएको कार्यक्रममा उपाध्यक्ष जमुना थापा मगरले स्वागत र कार्यक्रमको उद्देश्यमाथि प्रकाश पार्नुभयो । प्रमुख प्रशासकीय अधिकृत वेदहरी अधिकारीले दोस्रो चौमासिकसम्म सम्पादन गरेका विकास निर्माण र सेवा प्रवाहबारे जानकारी गराउनुभयो । प्रमुख जवाफदेहीका रूपमा गाउँपालिका अध्यक्ष, उपाध्यक्ष र प्रमुख प्रशासकीय अधिकृतसँगै वडाध्यक्षहरू, जिल्ला स्थित विभिन्न कार्यालयका प्रमुखहरू, विभिन्न शाखाका प्रमुखहरू, एकापका प्रतिनिधि, अन्य जनप्रतिनिधिहरू, उपभोक्ता समिति र टोल विकास संस्थाका प्रमुख प्रतिनिधिहरूलाई आसन ग्रहण गराईसकेपछि सहजकर्ता प्रकाश ढकालले कार्यक्रममा सहजीकरण गर्नुभयो । जिल्ला सदरमुकाममा रहेको पालिका भएकोले अन्य सरकारी कार्यालयसँग समेत जोडिने प्रश्न र जिज्ञासा आउन सक्ने हुनाले कार्यक्रममा अन्य सरकारी कार्यालयका प्रमुखहरूलाई पनि आमन्त्रण गरिएको हो । (*पालिकाको योजना तथा सेवा प्रवाह सम्बन्धी प्रतिवेदन अनुसूची ५ मा रहेको छ*) कार्यक्रमका सहभागीहरूलाई आसन ग्रहण गराईसकेपछि सहजकर्ता प्रकाश ढकालले कार्यक्रममा थप सहजीकरण गर्नुभयो ।

त्यसपछि सार्वजनिक सुनुवाइ आचारसंहिता सहभागीहरुबाट अनुमोदन गराइयो । कार्यक्रममा पालिकाका विभिन्न वडामा पुगेर भरिएको नागरिक प्रतिवेदन र कार्यालयबाट सेवा लिएर फर्कंदै गरेका सेवाग्राहीसँग भरिएको बहिर्गमन अभिमतको प्रतिवेदन सहमत मिडियाका लोकेन्द्र मानन्धरले सार्वजनिक गर्नुभयो । (बहिर्गमन अभिमत र नागरिक प्रतिवेदन अनुसूची ३ मा रहेको छ ।) त्यसपछि गाउँपालिका र वडाका सेवा प्रवाह तथा विकास निर्माणका विषयमा सहभागीबाट लिखित र मौखिक प्रश्नहरुको संकलनको लागि खुला छलफल सुरु भएको थियो । (कार्यक्रम तालिका अनुसूची ४ मा रहेको छ ।)

५. सार्वजनिक सुनुवाइका सहभागीहरु

सार्वजनिक सुनुवाइ कार्यक्रममा घरपभोड गाउँपालिकाका अध्यक्ष मोहनसिंह लालचन, उपाध्यक्ष जमुना थापा मगर, प्रमुख प्रशासकीय अधिकृत वेदहरी अधिकारीसँगै, वडाध्यक्षहरु लगायत जनप्रतिनिधिहरु, विभिन्न शाखाका प्रमुखहरु, राजनीतिक दलका प्रमुख एवं प्रतिनिधिहरु, एक्यापका प्रतिनिधि, अन्य सरकारी कार्यालयका प्रमुख एवं प्रतिनिधि, उपभोक्ता समितिका अध्यक्ष एवं पदाधिकारीहरु, टोल विकास संस्था, समूह वा सन्जाल, क्लवका प्रमुख एवं प्रतिनिधिहरु, सर्वसाधारण नागरिकहरु लगायतको उपस्थिति थियो ।

(सहभागीहरुको उपस्थिति अनुसूची ९ र तस्विर अनुसूची ६ मा रहेको छ ।)

६. सहभागीहरुको लिखित तथा मौखिक प्रश्नको जवाफ

कार्यक्रमको खुला छलफलमा सहभागीहरुले उठाएका प्रश्नको पालिका अध्यक्ष मोहनसिंह लालचन, उपाध्यक्ष जमुना थापा मगर र प्रमुख प्रशासकीय अधिकृत वेदहरी अधिकारी, वडाध्यक्ष र शाखा प्रमुखहरुले जवाफ दिनुभयो । (खुला छलफलमा सहभागीले उठाएका प्रश्न, गुनासो एवं सुझाव तथा गुनासो उपर दिईएको जवाफ र प्रतिवद्धता अनुसूची ७ मा रहेको छ ।)

७. निष्कर्ष :

सार्वजनिक सुनुवाइ कार्यक्रममा सहभागीहरुबाट गाउँपालिकाका आगामी दिनमा हुने भूमिकाका सन्दर्भमा प्रश्न तथा गुनासा र सुझावहरु आएका छन् । कार्यालयको तर्फबाट पनि जिज्ञासा तथा गुनासोको सुनुवाइ गरिएको छ । आगामी दिनमा सुझाव र प्रश्नहरुलाई मनन गरी सुधार गर्ने अपेक्षा गरेका छौं । प्रायः हिमाली जिल्लाहरुमा सार्वजनिक सुनुवाइ नभइरहेको अवस्थामा घरपभोड गाउँपालिकाले विगत वर्षहरुदेखि नै कार्यक्रमलाई निरन्तरता दिएको छ । साथै सुनुवाइबाट प्राप्त सुझावलाई ग्रहण गरी आवश्यक सम्बोधन समेत भैरहेको छ । यद्यपी प्रश्न भने निरन्तर आइरहेका छन् । अहिलेको कार्यक्रमबाट प्राप्त सुझाव तथा प्रश्नहरु अर्को कार्यक्रम सन्चालन हुँदासम्म अहिले प्रतिबद्धता जनाईएका विषयहरु सम्बोधन हुने हाम्रो विश्वास छ ।

पालिका र वडा सरकारको जनसेवा पहिलेभन्दा प्रभावकारी भएको छ । विकट भएकोले स्वास्थ्य, शिक्षा र पूर्वाधारको क्षेत्रमा निकै संघर्ष गरिरहेको छ । पछिल्ला वर्षहरुमा कृषि र पर्यटन मार्फत पालिकाले राम्रैसँग फड्को मारेको छ । विशेषगरी स्याउ उत्पादनमा किसान जोडिएका छन् । सदरमुकामको पालिका भएकोले पनि होटल व्यवसाय फस्टाएको कारण नागरिकहरुले रोजगारी पाएका छन् । पालिकाले विशेषगरी सडक निर्माण र विस्तारमा बढी जोड दिएको छ । खानेपानी, विद्युत लगायत क्षेत्रमा पनि पालिकाले आफ्नो हैसियतअनुसार प्रभावकारी काम गरिरहेको छ । तर जलवायु परिवर्तनको असरले पानीको मुहान सुकेकोमा धेरैको चासो र चिन्ता बढेको छ ।

पालिकाबाटै धेरै विकास र सेवा पाएपछि संघीयताप्रति नागरिकको विश्वास बढ्दै गएको अनुभूति भएको छ । यसमा पनि थप सुधारहरु आवश्यक छन् । विकास निर्माणका कामहरुमा अनुगमन कम भएको तथा मर्मत सम्भारमा खासै चासो नदिईएका प्रश्न नागरिकले गरेका छन् । नागरिकका प्रश्नमा गरिएका प्रतिबद्धता कार्यान्वयन हुने र प्रश्नहरु आगामी दिनमा नदोहोरिने आशा गरेका छौं । समग्रमा कार्यक्रम निकै फलदायी रूपमा सम्पन्न भएको छ । पालिकाको योजना कार्यान्वयनदेखि सेवा प्रवाहसमेतमा प्रश्नहरु उठेका छन् । विशेषतः पालिका र वडाबाट हुने सेवा प्रवाहलाई अभै प्रभावकारी बनाउनुपर्ने सुझाव नागरिकहरुले दिएका छन् । उपभोक्ताहरुले योजना सम्भौतादेखि भुक्तानीसम्म ब्यहोर्नुपरेका अप्ठ्याराहरु खुलेर राखेका छन् । आगामी दिनमा यस्ता समस्या सुधार हुने नै छ । (सार्वजनिक सुनुवाइ कार्यक्रमबारे प्रकाशित समाचार अनुसूची ८ मा रहेको छ ।)

द. अनुसूचीहरू

अनुसूची १

सार्वजनिक सुनुवाई कार्यक्रम सम्बन्धी सूचना



पत्र संख्या: २०८१/०८२
चलानी नं.

घरपझोडा गाउँपालिका

गाउँ कार्यपालिकाको कार्यालय



जोमसोम, मुस्ताङ



मुगुङकी प्रदेश, नेपाल

सूचना

घरपझोडा गाउँपालिका
गाउँ कार्यपालिकाको कार्यालय
जोमसोम, मुस्ताङ
मुगुङकी प्रदेश, नेपाल

सूचना

सूचना

सूचना प्रकाशन मिति २०८१/१२/२१ गते

यस घरपझोडा गाउँपालिकाले सम्पादन गर्ने काम कार्यवाहीहरू र गाउँपालिका अन्तर्गतका कार्यालयहबाट प्रवाह हुने सेवासुविधाहरूका सम्बन्धमा तपसिलको मिति, समय र स्थानमा सार्वजनिक सुनुवाई कार्यक्रमको आयोजना गरिएको व्यहोरा सबैको जानकारीको लागि यो सूचना प्रकाशन गरिएको छ ।

यसै सन्दर्भमा तपाईंको घरदैलोमा आउने प्रश्नकर्ताहरूलाई तपाईंको अनुभव तथा गाउँपालिकाको सेवा प्रवाह र विकास निर्माण सम्बन्धी गुनासो तथा अपेक्षा सम्बन्धमा यथार्थ विवरण दिई सहयोग गरिदिनुहुन अनुरोध छ ।

साथै सार्वजनिक सुनुवाई कार्यक्रममा उपस्थित भई गाउँपालिकाको कामकार्यवाहीलाई अभै चुस्त, दुरुस्त तथा जनसमुदायमुखी बनाउनका लागि आफ्नो अमूल्य सरसल्लाह, सुझाव र गुनासो राखिदिनु हुनका लागि सबैलाई यसै सूचना मार्फत गाउँपालिका हार्दिक अनुरोध गर्दछ ।

तपसिल :-

मिति : २०८१/१२/११, बिहिबार

समय : दिनको १:०० बजे

स्थान : घरपझोडा गाउँपालिकाको बहुउद्देश्यीय सभाहल, जोमसोम ।

"घरपझोडाको समृद्धि : कृषि पर्यटन र संस्कृति"

फोन नं. ०६९-४४००१६, email: gharapjhozarmunicipality@gmail.com, website: www.gharapjhozarmun.gov.np

अनुसूची २

सार्वजनिक सुनुवाई कार्यक्रममा पालना गर्नुपर्ने आचारसंहिता

- १ सहभागीले बोल्नका लागि हात उठाएर संकेत गर्नुपर्नेछ ।
- २ सहभागीले प्रश्न वा सुझाव के राख्ने हो, पहिले स्पष्ट गर्नुपर्नेछ ।
- ३ सहजकर्ताले बोल्ने संकेत गरेपछि मात्र आफ्नो नाम सहित प्रश्न वा जिज्ञासा राख्नुपर्नेछ ।
- ४ सेवाग्राही सहभागी नागरिकहरु धेरैलाई प्रश्न गर्न समय दिनुपर्ने भएकाले बुदागत रुपमा छोटकरिमा प्रश्न प्रतिक्रिया राख्नुपर्नेछ र सहजकर्ताले निर्धारण गरेको समय बितेपछि तत्काल प्रस्तुति रोक्नुपर्नेछ ।
- ५ आफूभन्दा पहिलेका सहभागीले बोलेका कुरालाई दोहोर्‍याउन जरुरी हुनेछैन ।
- ६ चित नबुझेमा सहजकर्ताको अनुमति लिएर थप प्रश्न राख्न पाइनेछ ।
- ७ सहभागीले बिना आधार कसैप्रति लाञ्छनायुक्त भाषाको प्रयोग गर्न पाइने छैन ।
- ८ सुनुवाईका वक्ता तथा सहभागीलाई उत्तेजित पार्ने वा बदलाको भावनाबाट भनाइ राख्न वा बोल्न पाइने छैन ।
- ९ सुनुवाईलाई बिथोल्ने प्रयास कतैबाट भएमा सबै सहभागी मिलेर शालीनतापूर्वक समाधान खोज्ने पहल गर्नु सबैको कर्तव्य हुनेछ ।
- १० सुनुवाईलाई विषयान्तर हुन बाट सबै सहभागि सचेत हुनु पर्नेछ ।

अनुसूची ३

नागरिक प्रतिवेदन र बहिर्गमन अभिमत

नागरिक प्रतिवेदन (Citizen Report Card)

घरपभोड गाउँपालिकाका विभिन्न वडामा पुगेर नागरिकहरुबाट भरिएको-सहभागि नागरिक २५ जना ।

१. तपाईंले यस कार्यालयबाट समग्रमा कतिको सन्तुष्टि पाउनु भयो ?

सन्तुष्ट	ठीकै	असन्तुष्ट
४४ प्रतिशत	४० प्रतिशत	१६ प्रतिशत

२. सेवा लिन जाँदा कर्मचारीको व्यवहारप्रति तपाईं कतिको सन्तुष्ट हुनुहुन्छ ?

सन्तुष्ट	ठीकै	असन्तुष्ट
७६ प्रतिशत	१२ प्रतिशत	१२ प्रतिशत

३. पालिकाभित्र रहेका विद्यालयहरुमा निशुल्क पाठ्यपुस्तक पाउनु हुन्छ ?

निशुल्क पाएका छौं	पैसा तिरेर किन्नु पर्छ	खै थाहा छैन
७२ प्रतिशत	८ प्रतिशत	२० प्रतिशत

४. तपाईंले सेवा लिन जाँदा अतिरिक्त रकम तिर्नु भयो ?

तिरेको छैन	एकदमै कम	धेरै तिरेको
१०० प्रतिशत	० प्रतिशत	० प्रतिशत

५. तपाईंको पालिकामा रहेका स्वास्थ्य संस्थाहरुमा औषधी र उपकरण पर्याप्त मात्रामा उपलब्ध छन् ?

उपलब्ध छन्	अलिअलि उपलब्ध छन्	उपलब्ध छैनन्
४८ प्रतिशत	२४ प्रतिशत	२८ प्रतिशत

६. यस कार्यालयले विपन्न वर्गको लागि छुट्याएको सेवा प्रयोग गरेको थाहा पाउनु भएको छ ?

छ	छैन	अलिअलि थाहा छ ।
३२ प्रतिशत	४० प्रतिशत	२८ प्रतिशत

७. वडा कार्यालयले प्रदान गर्ने सेवाहरु कतिको प्रभावकारी छन् ?

प्रभावकारी छन्	आंशिक प्रभावकारी छन्	प्रभावकारी छैनन्
४० प्रतिशत	४० प्रतिशत	२० प्रतिशत

८. यस कार्यालयमा तपाईंले एउटा कामको लागि कति पटक धाउनु पर्‍यो ?

१ पटक	२ पटक	सो भन्दा बढी
५२ प्रतिशत	२८ प्रतिशत	२० प्रतिशत

९. कार्यालयको भौतिक अवस्था कस्तो छ ?

अति राम्रो	ठीकै	नराम्रो
९० प्रतिशत	१० प्रतिशत	० प्रतिशत

१०. कार्यालयमा भएको नागरिक बडापत्रबारे तपाईंलाई जानकारी छ ?

छ	आंशिक जानकारी छ	कुनै जानकारी छैन
२४ प्रतिशत	२० प्रतिशत	६६ प्रतिशत

११. कार्यालय र सेवाग्राही बीचको सम्बन्ध कस्तो छ ?

अति राम्रो	ठीकै	खासै राम्रो छैन
४० प्रतिशत	४८ प्रतिशत	१२ प्रतिशत

१२. राजस्व, शुल्क तथा दस्तुर को-कससंग उठाउने गर्दछन् ?

सबैसँग उठाउँछन्	सीमित व्यक्ति सँग उठाउँछन्	धेरै वक्त्यौता छ
१०० प्रतिशत	० प्रतिशत	० प्रतिशत

१३. कार्यालयमा सरसफाईको अवस्था कस्तो छ ?

राम्रो	ठीकै	खराब
८० प्रतिशत	२० प्रतिशत	० प्रतिशत

१४. तपाईंको गाउँपालिकामा विकास निर्माणको स्थिति कस्तो छ ?

राम्रो	ठीकै	खराब
४४ प्रतिशत	४४ प्रतिशत	१२ प्रतिशत

१५. सञ्चालन गरेका योजनाहरू कतिको प्रभावकारी छन् ?

प्रभावकारी छन्	ठीकै छन्	प्रभावकारी छैनन्
३६ प्रतिशत	४४ प्रतिशत	२० प्रतिशत

१६. योजनाहरू जाँचपास गर्दा प्राविधिकहरूलाई रकम दिनुपर्छ ?

पर्दैन	मागै लिन्छन्	रकम नदिए अप्ठ्यारो पर्छ
९२ प्रतिशत	० प्रतिशत	८ प्रतिशत

१७. पालिकाले ऐन, नियम, कानूनहरू निर्माण गर्दा तपाईंलाई बोलाउने गरेको छ कि छैन ?

बोलाएको छ	अहिलेसम्म बोलाएको छैन	पालिकाले कानून पनि बनाउँछ र ?
४ प्रतिशत	९६ प्रतिशत	० प्रतिशत

१८. कार्यालयमा भएका कर्मचारीमा सीप कस्तो छ ?

आवश्यक सीप छ	आवश्यकता भन्दा कम छ	सीप निकै कम छ
८४ प्रतिशत	१२ प्रतिशत	४ प्रतिशत

१९. गाउँपालिकामा यसअघि सार्वजनिक कार्यक्रम भएका छन् कि छैनन् ?

भएको थाहा छ	खै थाहा छैन	कार्यक्रमबारे जानकारी नै छैन
३२ प्रतिशत	३६ प्रतिशत	३२ प्रतिशत

२०. यस कार्यालयको वार्षिक नीति, कार्यक्रम र श्रोतका बारेमा जानकारी पाउनु भएको छ ?

धेरै जानकारी पाएको छु	ठीकै जानकारी पाएको छु	कम जानकारी पाएको छु
३६ प्रतिशत	२४ प्रतिशत	४० प्रतिशत

बहिर्गमन अभिमत (Exit Poll)

घरपभोड गाउँपालिका कार्यालय र विभिन्न वडा कार्यालयबाट सेवा लिएर निस्कंदै गरेका सेवाग्राहीसँग सोधेर तयार गरिएको बहिर्गमन अभिमत-२५ जना

१. कार्यालयमा देहायको कुन कामको लागि आउनु भएको हो ?

सिफारिस लिन/पुन्याउन	२० प्रतिशत
योजनाको जाँचपास गराउन	१२ प्रतिशत
योजनाको भुक्तानी लिन	२४ प्रतिशत
पशुको औषधी लिन	४ प्रतिशत
सूचनामूलक सामग्री प्राप्त गर्न	१२ प्रतिशत
दर्ता नवीकरण	१६ प्रतिशत
अन्य कुनै भए	१६ प्रतिशत (शिक्षक माग गर्न, कार्यालयले बोलाएर, भेटघाट)

२. सेवा लिन को सँग सम्पर्क गर्ने भन्नेमा तपाईंलाई स्पष्ट जानकारी भयो ?

अति स्पष्ट	ठीकै	अस्पष्ट
५२ प्रतिशत	३६ प्रतिशत	१२ प्रतिशत

३. सेवाप्रदायक कर्मचारीले तपाईंको आवश्यकता र अपेक्षा कति बुझे जस्तो लाग्यो ?

अति धेरै	ठीकै	थोरै
७२ प्रतिशत	२० प्रतिशत	८ प्रतिशत

४. तपाईं प्रति सेवाप्रदायक कर्मचारीले कस्तो व्यवहार गरे ?

मिलनसार र मैत्रीपूर्ण	ठीकै	अभद्र/अमर्यादित
८८ प्रतिशत	८ प्रतिशत	४ प्रतिशत

५. सेवा प्राप्त गर्न आवश्यक सूचनाहरू (प्रमाण-कागजात र शुल्क-दस्तुर) बारे तपाईंलाई सेवाप्रदायक कर्मचारीले स्पष्ट गरे कि ?

अति स्पष्ट गरिदिए	ठीकै	अलमल्ल हुने गरी अस्पष्ट सूचना दिए
८० प्रतिशत	१२ प्रतिशत	८ प्रतिशत

६. तपाईंले राख्नुभएका समस्यालाई के-कस्तो समाधान दिए ?

अति सजिलो तरिकाबाट समाधान दिए	ठीकै	समाधान दिन सकेनन्
८४ प्रतिशत	१६ प्रतिशत	० प्रतिशत

७. सेवा प्राप्त गर्न अपनाइएको प्रक्रिया के-कस्तो लाग्यो ?

अति सजिलो (छोटो)	ठीकै	लामो र भन्फटिलो
६४ प्रतिशत	३२ प्रतिशत	८ प्रतिशत

पालिकाले गरेका कुनकुन कुरा राम्रो लाग्यो र के कुरा सुधार गर्नुपर्ने देखियो ?

राम्रो लागेका कुराहरू

- पर्यटकीय क्षेत्र भएकोले बाह्य क्षेत्रमा पालिकाको प्रचार राम्रो छ । जनप्रतिनिधिहरूले गरेको प्रयास सन्धानीय छ ।
- हाम्रो जस्तो पालिकाले ललितपुर महानगरसँग भगिनी सम्बन्ध गाँसेर अनुभव आदानप्रदान गरेको राम्रो लाग्यो ।
- स्थानीय पाठ्यक्रम तयार गरेर सोही अनुसार पढाइ हुन थालेको छ । एसईईको उत्कृष्ट रिजल्ट निकालेकोमा धन्यवाद ।
- पालिकाभित्रकै विद्यालयमा निशुल्क इन्जिनियरिङ पढाइ भएको छ । उत्पादित जनशक्तिले पालिकामै ओजेटी पाएका छन् ।
- सरसफाईको क्षेत्रमा पालिकाले गरेको काम उल्लेखनीय छ । पहिले भन्दा गाउँहरू पनि सफा भएका छन् ।
- पालिकाले गर्ने कार्यक्रमको सूचना प्रवाह भैरहेको छ । आवश्यकता अनुसारको तालिम दिएको छ ।
- पालिकाको गेटमा स्याउको प्रतिमा राखेको निकै राम्रो लाग्यो । यसले घरपभोडको पहिचान विश्वस्तरमा पुऱ्याएको छ ।
- कार्यालयको भौतिक संरचना राम्रो छ । शाखाहरू व्यवस्थित छन् ।
- भेटिएका बेला कर्मचारी र जनप्रतिनिधिको व्यवहार राम्रो छ । सहजै सेवा दिन्छन् ।

सुधार गर्नुपर्ने सुझावहरू

१. मार्फा गाउँमा मोटरसाइकल र टुकटुके अव्यवस्थित रूपमा राखिएको छ । व्यवस्थित गरेर पर्यटकलाई सहज रूपमा हिड्ने व्यवस्था गरियोस् । आवश्यक परेको बेलामा मात्रै गाउँभित्र प्रवेश गर्न दिए पर्यटकलाई सजिलो हुन्थ्यो ।
२. यसपालि सरकारले एचपीभी खोप लगाएको राम्रो भयो । तर त्यो अभियानमा छुटेकाले अब खोप लगाउन पाउँछन् कि पाउँदैनन् ?
३. पालिकामा करोडौं बजेट आउँछ । नयाँ योजना लिएर गयो, बजेट छैन भनेर फर्काउँछन् । माथिबाट आएको बजेट कसका लागि हो ? जनताको आवश्यकताका आधारमा किन योजना बन्दैन ?
४. मुस्ताङको जिल्ला अस्पताल छिर्ने बाटो छैन । प्रदेशको अस्पताल भएपनि सेवा यहीँका जनताले पाउने हुन् । सदरमुकामको पालिका भएकोले घरपभोडले चासो दिनुपर्थ्यो ।
५. २ वर्षअघि वन्यजन्तुका कारण चौरी र बाखा क्षति भयो । पटक पटक निवेदन दिँदा पनि राहत पाइएन । एक्यापसँग पालिकाले समन्वय गर्नुपर्थ्यो ।
६. जोमसोममा बसपार्क निर्माण भएको छ । तर गाडीहरू सडकमै पार्किङ गरेर अस्तव्यस्त बनाइएको छ । विभिन्न कारण देखाएर बसपार्क प्रयोगमा ल्याइएको छैन । जनताले पालिकालाई दोष दिने, पालिकाले ठेकेदारलाई दोष दिने भएको छ । सम्झौता अनुसार भाडा लिनुपर्ने, बसपार्क चलाउन पालिकाले समन्वय गर्नुपर्ने ।
७. सधैं भूमि आयोगमा नयाँ नयाँ पदाधिकारी आउँछन् । तर सुकुम्बासी र भूमिहीनले कहिलै जग्गा पाएनन् । समस्या समाधानका लागि पालिकाले बिशेष पहल गर्नुपर्ने ।
८. पालिकाले सार्वजनिक सम्पत्तिको संरक्षण गर्न सकेन । आफू मातहत रहेका सबै सम्पत्ति संरक्षणमा तत्काल चासो पुगोस् । आवश्यक अध्ययन गरेर अतिक्रमित संरचना हटाउने काम गर्नुपर्ने ।
९. मार्फा गाउँमा पालिकाले लगानी गरेर सडक पोलमा भिलिमिलि बत्ती राखिएको छ । हेर्दा राम्रो भएपनि बत्ती राखेका कारण चराचुरुङ्गी आउने छोडे । पुनः विचार गरियोस् ।
१०. मार्फामा केन्द्रीय प्रसारण लाइन ल्याउने नाममा पूरानो र बलियो पोल भत्काएर फालियो । नयाँ राखिएका पोलहरू गुणस्तरहीन छन् । पूरानै पोलमा तार किन टाँगिएन ? राज्यलाई अनावश्यक खर्च भयो ।
११. पालिकाभित्र रहेका कम विद्यार्थी भएका विद्यालयहरू मर्ज गर्ने प्रक्रियामा लैजानुपर्ने । विद्यार्थीभन्दा शिक्षक बढी राखेर राज्यलाई अनावश्यक खर्च बढेको छ । बरु आवासीय विद्यालय वा एकीकृत विद्यालयको अवधारणा लागू गरियोस् ।
१२. बैशाख १ गतेदेखि ४० माइक्रोनभन्दा कम गुणस्तरका प्लाष्टिक प्रयोग निषेध गर्ने घोषणा गरिएको थियो । तर प्लाष्टिकहरू आयात भैरहेका छन् । अनुगमन र नियमन गर्नुपर्ने ।
१३. पर्यटन सूचना केन्द्रको घरमात्रै बन्यो । सूचना केन्द्र किन सञ्चालन गर्न सकिएन ? अब सञ्चालन हुन्छ कि हुँदैन ?
१४. कर्मचारीहरू प्रायः कार्यालयमा भेटिँदैनन् । सम्पर्क गर्न गाह्रो परेको छ ।
१५. कार्यालयको शौचालय साह्रै फोहोर भयो, नियमित सरसफाई गर्नुपर्ने ।
१६. घरपभोड ५ मा वडा सचिवको तुरुन्तै व्यवस्था गर्नुपर्ने । वडा नम्बर १ मा पनि सचिव नभएर प्राविधिकले सिफारिस लेखेर बस्छन् । वडा सचिव नहुँदा सामान्य सिफारिसको लागि पनि पालिका आइपुग्नुपर्छ ।
१७. अधिल्लो पटक पनि गुनासो गरेको हो । योजनाको स्टिमेट नेपालीमा बनाईदिनुपर्ने । बुझ्न सकिएन ।
१८. कृषिको हब हो घरपभोड । बेलाबेलामा कृषि प्राविधिकले बगैँचाहरूको अनुगमन र अवलोकन गरिदिए राम्रो हुन्थ्यो । कहिलेकाहिँ त बोलाउँदा पनि आउँदैनन् ।
१९. घरपभोडका प्रायः गाउँहरूमा अहिले पानीको अभाव छ । बैकल्पिक मुलहरूको खोजी गरौं ।
२०. तालिम गर्नु राम्रो कुरा हो । तर तालिम लिनेले सिकेको सीप प्रयोग गरेका छैनन् । प्रमाणपत्र लिने, भत्ता बुझ्नेमा मात्रै तालिम सकियो । उद्यमी बनाउनेतर्फ पालिकाले काम गरौं ।

अनुसूची ४

घरपभोड गाउँपालिका, सार्वजनिक सुनुवाई कार्यक्रम-२०८२: कार्यक्रम तालिका

क्र.सं.	समय	विवरण	
१.		अध्यक्षता ग्रहण	मोहनसिंह लालचन-अध्यक्ष

२.		आसन ग्रहण	विशेष उपस्थिति: आइतेलाल थकाली-उपप्रमुख, जिसस मुस्ताड विष्णुप्रसाद भुषाल-प्रमुख जिल्ला अधिकारी छिरिङ किपा लामा-प्रमुख, प्रहरी कार्यालय मुस्ताड जवाफदेही जमुना थापा मगर-उपाध्यक्ष वेदहरी अधिकारी-प्रमुख प्रशासकीय अधिकृत वडाध्यक्षहरू: आशबहादुर थकाली-अध्यक्ष, वडा नम्बर १ मनबहादुर हिराचन -अध्यक्ष, वडा नम्बर २ फलेन्द्रप्रसाद थकाली-अध्यक्ष, वडा नम्बर ३ यामप्रसाद थकाली -अध्यक्ष, वडा नम्बर ४ प्रदीप थकाली -अध्यक्ष, वडा नम्बर ५ कार्यपालिका सदस्य तथा गाउँसभा सदस्यहरू जवाफदेही हिमलाल शर्मा -प्रमुख, शिक्षा शाखा आइतबहादुर थकाली-प्रमुख, पशु शाखा केदारसिंह थापा-प्रमुख, योजना शाखा सुजित बराल-प्रमुख, लेखा शाखा विकास सन्ज्याल-प्रमुख, प्रशासन शाखा ई. चक्रबहादुर बम-प्रमुख, प्राविधिक शाखा कर्णबहादुर थकाली-प्रमुख, स्वास्थ्य शाखा सरिता थकाली-प्रमुख, महिला, बालबालिका ई. सुजिता थकाली-सूचना प्रविधि अधिकृत रोशन थकाली -प्रमुख, कृषि शाखा सहजकर्ता : प्रकाश ढकाल संघसंस्थाको तर्फबाट अध्यक्ष-नेपाल पत्रकार महासंघ, सुनदेवी रसाइली बिषयगत शाखाका अन्य प्रमुख प्रतिनिधीहरू, कार्यालयका कर्मचारी तथा वडा सचिवहरू, प्राविधिकहरू, नागरिक समाज, उपभोक्ता समिति, मुखिया, टोल विकास समिति, विभिन्न समूह तथा संजाल, विव्यस, शिक्षक तथा सर्वसाधारण नागरिकहरू।
३.		स्वागत तथा कार्यक्रमबारे जानकारी	जमुना थापा मगर
		सार्वजनिक सुनुवाईको चरणमा प्रवेश	
		सेवा प्रवाह र विकास निर्माणका बारेमा जानकारी	वेदहरी अधिकारी-प्रमुख प्रशासकीय अधिकृत
४.		आचार संहिता जानकारी	: सहजकर्ता
५.		नागरिक प्रतिवेदन र बहिर्गमन अभिमत	: सहजकर्ता
६.		लिखित र मौखिक प्रश्न संकलन	: सहजकर्ता
७.		प्रश्न तथा गुनासो स्पष्ट	मोहनसिंह लालचन, अध्यक्ष, जमुना थापामगर, उपाध्यक्ष, वेदहरी अधिकारी, प्रमुख प्रशासकीय अधिकृत, वडाध्यक्षहरू, शाखा प्रमुखहरू
८.		थप जिज्ञासा आह्वान	: सहजकर्ता
९.		थप जिज्ञासामा स्पष्टता	प्रमुख प्रशासकीय अधिकृत, अध्यक्ष
१०.		धन्यवाद सहित समापन	कार्यक्रम अध्यक्ष

अनुसूची ५

पालिकाको सेवा प्रवाह र विकास निर्माण

आय

क्र.सं.	विवरण	अनुमान	रकम
१.	आन्तरिक श्रोत	१ करोड १७	४५ लाख ७६ हजार
२.	संघ सरकारबाट आम्दानी	१९ करोड ८९ लाख	
३.	प्रदेश सरकारबाट आम्दानी	१ करोड	
४.	राजश्व बाँडफाँट	५ करोड १९ लाख	
५.	गत वर्षको बैक मौज्दात	७ करोड १० लाख	
जम्मा		३० करोड ६७ लाख	

हालसम्मको खर्च

शीर्षक	अनुमान	खर्च	प्रतिशत
चालू खर्च	२० करोड ३९ लाख	९ करोड २५ लाख	४५.३८
पूँजीगत खर्च	१० करोड २७ लाख	१ करोड ९१ लाख	१८.६१
जम्मा	३० करोड ६७ लाख	११ करोड १६ लाख	३६.४१

घटना दर्ता र सामाजिक सुरक्षा भत्ता

क्र.सं.	विवरण	संख्या	लाभग्राही	संख्या	रकम
१.	जन्मदर्ता	३५	ज्येष्ठ नागरिक (अन्य)	३०७	३६ लाख ४२ हजार
२.	मृत्युदर्ता	२८	ज्येष्ठ नागरिक (दलित)	२९	२ लाख ३१ हजार
३.	विवाह दर्ता	३२	ज्येष्ठ नागरिक (एकल)	३७	२ लाख ९५ हजार
४.	बसाईसराई (जाने)	२	विधवा	३७	२ लाख ९५ हजार
५.	बसाईसराई (आउने)	७	पूर्ण अपांग	६	७१ हजार ८२०
६.	सम्बन्ध विच्छेद	४	अति अशक्त	१५	९५ हजार ७६०
७.			दलित बालबालिका	४७	७३ हजार ८६६
जम्मा		१०८		४७८	४७ लाख ३४ हजार

योजना कार्यान्वयन

सञ्चालन विधि	संख्या		
उपभोक्ता समिति	३४	सम्झौता भएको	३४
		सञ्चालनमा रहेका	५
		भुक्तानी भएको	१३
		भुक्तानी नभएको	१६
सञ्चालन विधि	संख्या		
निर्माण व्यवसायी मार्फत	११	सम्झौता भएको	११
		सञ्चालनमा रहेका	
		भुक्तानी भएको	
		भुक्तानी नभएको	
अमानत मार्फत		८	
बोलपत्र मार्फत		७	
जम्मा	६०		

अनुसूची ६
सार्वजनिक सुनुवाइ कार्यक्रमका तस्विरहरु







अनुसूची ७

कार्यक्रममा उठेका प्रश्न, जिज्ञासा तथा जवाफ

क्र.सं	नामधर	प्रश्न वा जिज्ञासा	जवाफ तथा स्पष्टता
१.	मोहन शेरचन	➤ जोमसोममा ढल खुला हुँदा दुर्गन्ध फैलियो । हावाले उडाएर फोहोर थुपारेर ढल भरिएको छ । स्ल्याव हालेर छोप्नुप्यो । ➤ भ्यू टावर जाने सिंढी बाटो लथालिंग भएको छ । विकास मात्रै गरेर हुँदैन, संरक्षण पनि गर्नुप्यो । अहिले रेलिङ र स्ल्याव ढुंगाहरु जथाभावि फालिएको छ । ➤ पालिकाभित्रका अधिकांश स्ट्रीट लाइटहरु विग्रिएका छन् । महिला समूहहरुले राखेका लाइट पनि मर्मत महंगो भयो । वरु पालिकालाई हस्तान्तरण गर्न पाए हुन्थ्यो, कि पालिकाले मर्मत गरिदिनुप्यो । धेरै बत्ति बलेको छैन । ➤ फोहोर व्यवस्थापन केन्द्र अव्यवस्थित भएको छ । बर्खाका बेला पानीले भनै कुरूप बनाउँछ । एउटा दीर्घकालीन समाधानको उपाय खोजियोस् ।	➤ यो सडक पालिका मातहत पर्दैन । सडक विभागसँग यसबारे कुरा राखौंला । दुर्गन्ध नहुने गरी स्ल्याव हाल्न भन्छौं । ➤ वडाबाट बनाउनुपर्छ भनेर माग आयो भने बनाउने पक्षमा छौं । भत्किएको हामीले पनि देखेका छौं तर वडाबाट माग भएको छैन । ➤ काम गर्ने मान्छे फरक परेर विग्रेपछि लामो समय मर्मत गर्न सकिँदैन भने । हामीले अब कन्ट्र्याक्टमा टेक्निसियन राखेर विग्रेको बनाउने र नपुगेको ठाउँमा विस्तार गर्ने योजना छ । त्यसपछि सबै बत्ति झलमल्ल हुने गरी बल्छ । ➤ प्रदेश सरकारसँग बजेट माग गरेका छौं । त्यहाँबाट बजेट आयो भने काम राम्रो होला । सबैको सहमति भए एउटा ल्याण्डफिल साइट बनाउने योजना छ ।
२.	छेवाङ गुरुङ	➤ कोरलादेखि घाँसासम्म सरसफाइको अभियान चलायो । यो इतिहासमै पहिलो पटक भयो । यसले निरन्तरता पाउँछ कि पाउँदैन ? दीर्घकालीन बनाउने के अभियान छ ? मुक्तिनाथको सरसफाइ पनि छैन । फुलले स्वागत गर्नुपर्ने ठाउँमा फोहोरले स्वागत गरेको छ । ➤ एसईईमा घरपभोडको रिजल्ट निकै राम्रो छ । बधाइ छ । पालिकाको शैक्षिक गुणस्तर राम्रो भएन । सार्वजनिक स्कूलको शिक्षा गुणस्तरीय बनाउनुपर्छ । बाल शिक्षा सबैले बराबर पाउनुपर्छ । स्थानीय तहले सक्दो बजेट छुट्याउनुप्यो ।	➤ प्रशंसाका लागि धन्यवाद । जिल्लाभरीको पालिकाको सामुहिक प्रयास गरिएको छ । राम्रो प्रभाव पारेको छ । गाउँपालिकाले संकलन र व्यवस्थापनको यही वर्षदेखि काम गरेका छौं । बाल पेन्टिङ र जनचेतनाका काम गरेको छौं । एक्कापसँग मिलेर फोहोर बाहिर ढुवानी गरेका छौं । ➤ अभिभावकहरुमा चासो छ । बालशिक्षामा लगानी बढाउनुप्यो भन्नुभएको छ । हामीले भर्खरै १ करोड ६५ लाखको योजना केन्द्रमा प्रस्ताव गरिएको छ । २८ वटा कार्यक्रम छ, न्यूनतम १ करोड बजेट पर्छ भन्ने विश्वास छ ।
३.	सुन्दरकुमार थकाली	➤ जनहीत माविको आडमा रहेको चिल्डेन पार्क निर्माण सुरु भयो । तर अहिले कसैले हेरेनन् । भन् भन् जीर्ण बन्दै गएको छ । मुस्ताङ आएका पर्यटकले के घुम्ने ? कहाँ घुम्ने ? घुम्ने ठाउँको खोजी गरौं ।	➤ नयाँ गन्तव्यहरु निर्माण गर्नुपर्ने सुझाव ग्रहणयोग्य छ । साँच्चै नै जोमसोम आएका पर्यटक घुम्ने ठाउँहरु पर्याप्त छैनन् । पर्यटक केही समय पनि विताउन सक्दैनन्, नयाँ गन्तव्य खोज्नुपर्छ ।

	➤ नेपाल प्रेस युनियनले मुस्ताङमा गरेको कार्यक्रम अन्तर्गत करिब ५ सय पत्रकारहरुलाई खाने बस्ने सुविधा गाउँपालिकाले मनोमानी ढंगले बजेट विनियोजन गरेको छ । यो कुन प्रक्रियाबाट भएको ? कार्यपालिकाबाट निर्णय भएको छ कि छैन ? ➤ राष्ट्रपति रामचन्द्र पौडेलले चढ्ने जस्तो करोडौं मुल्यको गाडी खरिद गाउँपालिकाको आवश्यकता हो ? पालिकाको स्रोत छैन, महंगो गाडी सुहाएन । ➤ खोलाको धार खुम्च्याएर नदीको सतह अतिक्रमण गर्ने भुमाफियाहरुसंग गाउँपालिकाको साँठगाठ हो, या निरिहपना हो ? के स्थानीय सरकार सञ्चालन ऐन २०७४ अनुसार सार्वजनिक सम्पत्तिको रक्षा गर्नुपर्दैन ? ➤ नापी नभएका सरकारी जग्गामा घरटहराहरु बनेका छन्, त्यसको नियन्त्रण गर्नुपर्दैन ? ➤ प्रअ बैठकले शैक्षिक सत्र साविक अनुसार गर्नुपर्ने निर्णयको प्रस्ताव गाउँपालिकामा पठाएको भन्ने छ । यसमा गाउँपालिका किन अग्रसर देखिदैन । वर्तमान शैक्षिक सत्रले यहाँका शैक्षिक पठनपाठनमा कस्तो असर पुगेको छ, त्यसको मूल्यांकन हुनु पर्दैन ? शैक्षिक सत्रबारे शिक्षा शाखाले निर्णय गरेको देखियो, उसँग त्यसको नीतिगत निर्णय गर्ने अधिकार छ ? ➤ बसपार्क सञ्चालन तथा बसपार्क स्तरोन्नतिमा धेरै प्राविधिक कमजोरी देखिएका छन् । यसको अनुगमन गर्नु पर्दैन ? सञ्चालनको उपाय के हो ? एकजना ठेकेदारलाई पालिकाले सेवा सुविधा कटौति गरेको भन्ने सुनिन्छ । त्यसरी सुविधा कटौति गर्न मिल्छ ? ➤ निर्वाचन ताका जनप्रतिनिधिहरुले सेवा सुविधा लिन्न भनेर बोलेको भिडियो सुरक्षित छ, तर त्यो किन कार्यान्वयन हुन सकिरहेको छैन ?	➤ ५ सय जना पत्रकार आएका होइनन् । १४३ जनाको व्यवस्था पालिकाले गरेको हो । युनियनले प्रस्तावपत्र पेश गरेपछि कार्यपालिकामा निर्णयका लागि लिएको छ । विधि र प्रक्रिया अनुसार नै सहयोग गरेका हौं । कार्यपालिकाले पास गरेन भने विकल्प खोजौंला । ➤ सीसा मात्रै कालो हो । गाडी त स्कोरपिओ नै हो । हेर्दा मात्रै महंगो लागेको हुन सक्छ, खासै महंगो गाडी खरिद गरेको होइन । नभुक्किनुहोला । ➤ सार्वजनिक सम्पत्तिको संरक्षण गर्ने दायित्व पालिकाकै हो । देखेका ठाउँमा रोकेको पनि छौं । कतै त्यस्तो संरचना बनेका छन् भने सूचना दिनुस् । तपाईंहरुले पनि रोक्ने प्रयास गर्नुपर्छ । सार्वजनिक सम्पत्तिको संरक्षण सबैको दायित्व हो । ➤ यस्ता संरचना हटाउनुपर्छ । छिटै सूचना जारी गरेर आफै हटाउन आग्रह गर्छौं । ➤ शैक्षिक सत्रको नीतिगत निर्णय गर्ने अधिकार शिक्षा शाखालाई छैन । हामीले सार्वजनिक गरेको कार्ययोजना हो, हामीले हाम्रो कार्ययोजना बनाउन पाइन्छ । त्यही अनुसार विद्यालयका गतिविधि अधि बढ्छन् । विगतमा मंसिरमा शैक्षिक सत्र थियो, अहिले सरकारले एउटै बनाउने भनेर वैशाखलाई शैक्षिक सत्र भनेको छ । यसले हाम्रो जस्तो पालिकालाई समस्या छ । ➤ कमजोरी भएकै हो । त्यो ठेक्का तोडेर नयाँ ठेक्का प्रक्रिया अधि बढेको छ । अब नयाँ ठेकेदार मार्फत सञ्चालन गर्दैछौं । सुविधा कटौति त राज्यप्रति नागरिकले कर्तव्य पालना नगरे रोक्न मिल्छ । उहाँले राज्यलाई तिर्नुपर्ने कर तिर्नुभएन, कर तिरेपछि स्वतः सेवा दिन थाल्छौं । ➤ सेवा सुविधा व्यक्तिगत काममा खर्च गरिएको छैन । लिइएको सेवा सुविधा पालिकाकै हितमा खर्च गरिएको छ । एउटा कोष बनाएर सञ्चालन गरेको छु ।
--	---	---

४.	प्रेमबहादुर गुरुङ	➤ अरु सबैतिर स्ट्रिट लाइट राखिएको छ । हाम्रो ढुम्बामा किन राखिएन ? के तपाइलाई हिजो भोट नदिएको भएर लाइट नदिएको हो ? कारण के हो ? ➤ वडा नम्बर ५ वडा कार्यालयमा सचिव किन पठाइएन ? वडाध्यक्षलाई पनि सोधेको हो, पहल गरिरहेको छु भन्नुभयो । पालिकाको जवाफ के हो ?	➤ भोट नहालेको भनेर स्ट्रिट लाइन नलगेको होइन । क्रमशः गर्दैछौं । यसपालि त्यो क्षेत्रमा पनि लाइट बल्छ । विस्तारको तयारी भैरहेको छ । ➤ यही महिनाभित्र सचिव पठाउने व्यवस्था मिलाउँछौं । खासमा कर्मचारी अभावकै कारण लामो समय त्यहाँ सचिव रिक्त हुनुभयो । अब समाधान हुन्छ ।
५.	विद्या तामाङ	➤ मार्फा स्वास्थ्य चौकीमा आकस्मिक सेवा दिएको भनेर तथ्यांक प्रस्तुत गरियो । त्यो तथ्यांक आकस्मिक सेवा हो र ? कार्यालय समय भन्दा अन्य समयमा लिइएको उपचारलाई आकस्मिक भनिएको छ । आकस्मिक सेवा दिने जनशक्ति मार्फामा छ त ? ➤ पालिकामा एम्बुलेन्स छ । सञ्चालन गर्न कति बजेट विनियोजन भएको छ ? कति खर्च भयो ? कति जनाले सेवा लिए ? ➤ मुस्ताङमा विपन्न समुदाय नै छैनन् भनेर जनप्रतिनिधिहरुले भनिरहन्छन् । विपन्न छँदै छैनन् कि छैन भनेर भुक्त्याइएको हो ? विपन्न नागरिक सिफारिस अरु पालिकाले दिएको छ, घरपभोडले दिएको छ ?	➤ आकस्मिक सेवा दिने संरचना छैन, जनशक्ति पनि छैन । ३८२ जना पर्यटकहरु र कार्यालय समयपछि आएका विरामीको उपचार गरिएको हो । सामान्य रुघा खोकी उपचार गरिएको हो । यसलाई नै आकस्मिक भनिएको हो । यसलाई विस्तारित सेवा भनेर नामाकरण गर्दैछौं । ➤ एम्बुलेन्स सेवा ७ जनाले लिएका छन् । २ जना स्थानीय र ५ जनालाई बाहिर रिफर गरेर सेवा दिइएको हो । ➤ विपन्न सिफारिस पालिकाले गरेको छ । क्यान्सर, मृगौला पीडितहरु ५ जनालाई सेवा दिइएको छ । हामीले धनी छन्, विपन्न छैनन् भनेका छैनौं । आफ्ना नागरिकलाई सेवा दिनु कर्तव्य हो ।
६.	चन्द्र बहादुर थकाली	➤ योजनाका काम पालिकाले गरिरहेको छ । तर मर्मत सम्भार भएको छैन । संरक्षणको नीति पालिकाले अबलम्बन गर्नुपर्नेछ । ➤ नेपाल बैंक वडा नम्बर ४ बाट ३ मा सारेको रहेछ । पालिकालाई थाह छ कि छैन ? पालिकाको सिफारिस बिना यसरी बैंक सार्न मिल्छ ? ➤ पर्यटन सूचना केन्द्र त बनाएको छ । तर अव्यवस्थित छ । प्रयोगमा आएको छैन । ➤ पालिकाभित्र रहेका संस्थागत र सामुदायिक विद्यालयमा विभेद हुन भएन । सरकारी स्कूलमा जस्तै बोर्डिङमा पढ्ने विद्यार्थीलाई पनि सहयोग गर्नुपर्नेछ ।	➤ योजनाका काम पालिकाले गरेपछि त्यसको संरक्षणको दायित्व उपभोक्ताको पनि हो । उपभोक्ताले अपनत्व लिनुपर्नेछ । ➤ बैंक नाफा कमाउने संस्था हो । उसलाई जहाँ नाफा हुन्छ, उतै जान्छ । हामीले जाउ वा नजाउ भन्न मिल्दैन । पालिकासँग सिफारिस लिएको हुँदैन । ➤ यसलाई प्रयोगमा ल्याउन सूचनाहरु संकलन गरिरहेका छौं । ➤ संस्थागत विद्यालयमा यसरी सहयोग गर्न मिल्दैन । बेरजु आउँछ । व्यवसायिक विद्यालय हो त्यो । तैपनि हामीले सहकार्य गरिरहेका छौं ।
७.	भीम रसाइली	➤ पालिकासँग सार्वजनिक जग्गाको रेकर्ड छ कि छैन ? कति मिचिएको छ ? अहिले पनि	➤ सार्वजनिक सम्पत्ति संरक्षणको दायित्व पालिकाको हो । पालिकाले काम गरेन भने

		सार्वजनिक जग्गा मिचेर, अतिक्रमण गरेर संरचना बनिरहेका छन् । जिल्ला प्रशासनले पनि कडाइ गर्नुपथ्यो, मापदण्ड विपरित र सार्वजनिक जग्गामा बनेका संरचना हटाउनुपथ्यो । ➤ कालिगण्डकी नदीको जिल्ला प्रशासन वरपर मात्रै ठूलो तटबन्ध गरिएको छ । अन्यत्र सानो तटबन्ध छ । पहुँचले ठूलो सानो भएको हो कि डिजाइन नै त्यस्तै हो ? ➤ दलित समुदायको विमा गरिदिएर पालिकाले पुण्यको काम गरेको छ । अरु समुदायमा पनि विस्तार होस् । ➤ धवलागिरी बोर्डिङ स्कूललाई पालिकाले नै कमाइखाने बाटो बनाइदिएको छ । सरकारी स्कूलको हालत खराब छ, बोर्डिङ स्कूललाई पोसेर बसेको छ । यो निर्णय ठीक भएन, सरकारी स्कूलमा ध्यान दिइयोस् । ➤ जनप्रतिनिधि र कर्मचारीका छोराछोरी कहाँ पढेका छन् ? त्यसको विवरण निकाल्नुपथ्यो । सरकारी विद्यालयमा विद्यार्थी छैनन् । शिक्षकमात्रै भएको स्कूल मर्ज गर्ने नीति लिइयोस् । ➤ जिल्ला अस्पतालमा गाडी जाने बाटो कहिले बन्छ ? प्रशासन र पालिकाले पहल गरोस् । नत्र विरामीले सुविधा पाएनन् । ➤ जनहीत माविको होस्टेल गुणस्तरहीन छ । त्यो कसले बनाएको हो ? छानविन गरेर गलत भेटिए कारवाही होस् ।	वा सहयोग माग्यो भने जिल्ला प्रशासनले सहयोग गर्छ । सुरुमा सूचना निकालेर हट्नुस् भन्ने हो । मानेनन् भने कानून आकर्षित हुन्छ । कानून अनुसार हटाइन्छ । प्रशासन तयार छ । ➤ इन्जिनियरिङको काम पहुँचले गर्ने होइन । डिजाइन अनुसार हुन्छ । तटबन्ध कहाँ ठूलो गर्ने, कहाँ सानो गर्ने भन्ने डिजाइन पहिलै हुन्छ । ➤ हामीसँग स्रोत भयो भने विस्तार गर्छौं । तर विपन्न र सीमान्तकृत समुदायलाई मुल धारमा ल्याउने पहिलो कर्तव्य हो । ➤ मुस्ताङको शिक्षा सुधारन यो बोर्डिङको पनि योगदानलाई नजरअन्दाज गर्न मिल्दैन । त्यसैले बोर्डिङको भौतिक संरचना पालिकामा हस्तान्तरण गराएर मासिक १ लाख भाडा तिर्ने गरी जिम्मा दिइएको छ । ➤ सुभाषका लागि धन्यवाद । विद्यालय मर्जको कुरा बेलाबेला उठेको हो । पालिका पनि मर्ज गर्ने तयारीमै छ । बरु एकै ठाउँमा राखेर गुणस्तरीय शिक्षा दिने भनेर कार्यपालिकामा छलफल गरिरहेका छौं । ➤ विभिन्न चरणमा छलफल भएको छ । ३ विकल्पमाथि कुरा चलेको छ । छिटै निकास निकाल्छौं । ➤ नमुना विद्यालयको परियोजना अन्तर्गत बनेको हो । अनुगमन गर्दा कैफियत छैन । हाम्रो ध्यानाकर्षण भएको छ ।
८.	धनबहादुर थकाली	➤ चिमाङ जाने पुल बन्छ भनेको वर्षौं भयो । बैशाखमा बन्छ भनेका थिए । कहिलेको बैशाखमा बन्ने हो ?	➤ प्रयास नगरेको होइन । स्रोत पाइएको छैन । सक्दो छिटो पुल बनाउन संघ र प्रदेश सरकारसँग आग्रह गरेका छौं ।
९.	सीता सेन्चुरी	➤ मार्फासम्म सडक पीच भएको छ । त्यहाँबाट सीधै जोमसोमपछि पीच भयो । यो बीचको खण्ड किन फड्क्यो ?	➤ हामीपनि अचम्ममा परेका छौं । यो पालिकाले गरेको होइन, सम्बन्धित निकायलाई हाम्रो पनि प्रश्न छ ।
१०.	...टोल सुधार अध्यक्ष	➤ फोहोर व्यवस्थापन साँढे सक्सपूर्ण भयो । फोहोर छुट्याइएन, व्यवस्थापन गाह्रो भयो । पालिकाले अलि व्यवस्थित गरिदियोस् ।	➤ एउटा ल्याण्डफिल बनाएर साँढेका लागि समाधान गरौंला । तर हामी पालिकाले मात्रै चाहेर भएन, सबैको सहमति चाहियो

		➤ हाम्रोमा सिंचाईको धेरै समस्या भयो । पानी नै छैन, कुलो पनि बनाइदिएन ।	➤ के कारणले समस्या भएको हो प्राविधिक खटाएर बुझौला ।
११.	श्यामु थकाली	➤ आमा समूहलाई परेको बजेटबाट गएको मंसिरमै काम सकियो । तर अहिलेसम्म भुक्तानी भएन । के कारणले रोकिएको हो ?	➤ एकचरण अनुगमन जाँदा काम कम भएको देखियो । काम थप्न उहाँले नै ढिलो गर्नुभएको हो । भुक्तानीलाई छिट्टै पठाउछौं
१२.	सुनदेवी रसाइली	➤ पालिकाका कर्मचारी र जनप्रतिनिधि यति धेरै भ्रमण किन गर्छन् ? त्यसको उपलब्धी के हो ? पालिकामा सेवा नै प्रभावित हुने गरी घुम्न बन्द गर्नुपर्छ । ➤ यताको शैक्षिक सत्र मंसिरमा सार्नुपर्छ । पालिकाको स्पष्ट नीति के हो ? ➤ पालिकाले उठाएको आन्तरिक स्रोतको रकम कहाँ खर्च हुन्छ ? सार्वजनिक किन गरिएको छैन ?	➤ हामी भ्रमणमा मात्रै जाने होइन, कार्यालय बसेर नागरिकका समस्या सुन्ने र कार्यान्वयन गर्ने हो । सधैं पालिकामै उपस्थित छौं । ➤ सबै अभिभावकले धेरै सोधेको प्रश्न हो यो । हामी आन्तरिक रुपमा मिलाउने प्रयास गरेका छौं । ➤ राजस्वको पैसा विनियोजनको कार्यक्रममै खर्च हुन्छ । छुट्टै खर्च हुने होइन ।

नागरिक प्रतिवेदन र बहिर्गमन अभिमतमा आएका प्रश्नहरूको जवाफ र प्रतिवद्धताहरू

मार्फा गाउँमा मोटरसाइकल र टुकटुक अव्यवस्थित रुपमा राखिएको छः

पार्किङको व्यवस्था नगरी तत्कालै हटिहाल भन्न सकिएको छैन । व्यवस्थित पार्किङ बनाएपछि गाउँभित्र नल्याउनु भनौला ।

शोभनीय देखिएको छैन, तर मान्छेको अधिकार प्रयोग गर्न दिनेपर्छ ।

एभपिभी खोप छुटेकाले अब खोप लगाउन पाउँछन् कि पाउँदैनन् ?:

नेपाल सरकारको नयाँ नीति आयो भने पाइन्छ । अहिले नै पालिकाले पाइन्छ वा पाउँदैन भन्न सक्दैन ।

पालिकामा योजना लिएर गयो, बजेट छैन भनेर फर्काउँछन्:

अलि क्रियटीभ काम लिएर आउनुस्, सम्बोधन हुन्छ । पालिकाले लगानी गर्ने योजना प्रतिफलमा आधारित हुनुपर्छ ।

मुस्ताङको जिल्ला अस्पताल छिर्ने बाटो छैन:

विभिन्न विकल्पमाथि छलफल भैरहेको छ । तर मापदण्ड मिचेर संरचना बनाएकाले छोड्नुपर्छ । हामी घरधनीहरूसँग समन्वय र छलफल गरिरहेका छौं । छिट्टै नै समाधान हुनुपर्छ, हुन्छ ।

वन्यजन्तुका कारण चौरी र बाखा क्षति भयो:

एक्यापसँग पालिकाले अहिले नै समन्वय गर्छ । क्षति भएका किसानले राहत पाउनुपर्छ ।

जोमसोमको बसपार्क प्रयोगविहीन भयो:

कुरा ठीक हो । पालिकाले पुरानो ठेक्का तोडेर नयाँ ठेक्का लगाएको छ । अब समाधान हुन्छ ।

सुकुम्बासी र भूमिहीनले कहिलै जग्गा पाएनन्:

नयाँ समिति आएको छ । अभिमुखिकरण र जग्गा नापजाँचको लागि प्रक्रिया अघि बढेको छ । तर मुस्ताङको लगभग ९९ प्रतिशत जग्गा नापी भएको छैन । सुकुम्बासी र भूमिहीनलाई कहाँ जग्गा उपलब्ध गराउने भन्ने अन्योल छ ।

पालिकाले सार्वजनिक सम्पत्तिको संरक्षण गर्न सकेन:

सार्वजनिक सम्पत्तिको संरक्षण गर्ने दायित्व पालिकाकै हो । सकेसम्म सहज रुपमा छोड्नुस् भनेर सूचना जारी हुन्छ । सहज रुपमा छोड्नुभएन भने कानून अनुसार हटाइन्छ । प्रशासनले पनि सहयोग गर्छ ।

पालिकाभित्र रहेका कम विद्यार्थी भएका विद्यालयहरू मर्ज गर्ने प्रक्रियामा लैजानुपर्छो:

सुभाब राम्रो छ । तर कतिपयले मर्ज गर्न हुँदैन भनेर डेलिगेसन पनि आइरहेका छन् । हामी सकेसम्म मर्ज गर्ने विधिातिर जान्छौं । एकीकृत र सुविधासम्पन्न विद्यालय सञ्चालन गरेर गुणस्तरीय शिक्षा दिने अभियानमा पालिका लागेको छ ।

कम गुणस्तरका प्लाष्टिक प्रयोग निषेध गर्ने घोषणा कार्यान्वयन भएन:

कार्यान्वयन भैरहेको छ । अब आयातमा पूर्णतः रोक लगाइन्छ । अनुगमन गरेर पुनः प्रयोग गर्ने भोलाको प्रयोगलाई बढवा दिइनेछ ।

पर्यटन सूचना केन्द्रको घरमात्रै बन्यो:

यसमा राख्ने सामग्री खोजी भैरहेको छ । यसलाई पाँचवटै पालिकाको सूचना केन्द्रका रुपमा सञ्चालन गर्न लागिएको छ । पालिकाका प्रचार सामग्री पनि मागिरहेका छौं । अब छिटै व्यवस्थित रुपमा सूचना केन्द्र सञ्चालनमा आउँछ ।

कर्मचारीहरु प्रायः कार्यालयमा भेटिँदैनन्:

अहिले यो गुनासो आएको छ । कर्मचारीहरु कार्यालय अवधीमा कार्यालयमै बस्ने गरी व्यवस्थापन मिलाउँछौं । सेवाग्राहीले खोजेका बेला कर्मचारी नभेटेर गुनासो आएको होला, अब भेटिने प्रबन्ध पालिकाले गर्छ ।

घरपभोड ५ मा वडा सचिवको तुरुन्तै व्यवस्था गर्नुपर्नेछ:

हामीसँग जनशक्ति अभाव छ । तुरुन्तै यही महिनाभित्र कुनै बैकल्पिक व्यवस्था गरेर सेवा प्रवाहलाई सहज बनाइन्छ ।

योजनाको स्टिमेट नेपालीमा बनाइदिनुपर्नेछ:

प्राविधिकहरुले बुझाइरहेका छन् । तर पूरै स्टिमेट नेपालीमा बनाउँदा प्रभावकारी नहुने रहेछ । के उपयुक्त हुन्छ, आगामी वर्ष सोचौंला ।

कृषि प्राविधिकले बगैँचाहरुको अनुगमन र अवलोकन गरिदिए राम्रो हुन्थ्यो:

सुभावका लागि धन्यवाद । अब पालो गरेर बगैँचा अवलोकनमा प्राविधिकलाई खटाऔंला । तपाईंहरुले पनि बोलाउनुपर्नेछ । सबैतिर जान सम्भव हुँदैन ।

घरपभोडका प्रायः गाउँहरुमा अहिले पानीको अभाव छ:

यो गुनासो विस्तारै बढ्दैछ । जलवायु परिवर्तनको असरले मुलहरु सुकिरहेका छन् । पालिकालाई पनि यो चुनौतिको विषय हो । गाउँलेहरूसँगै सल्लाह गरेर उपयुक्त विकल्पको खोजी गर्नुपर्छ । पालिका गम्भिर छ ।

तालिम लिनेले सिकेको सीप प्रयोग गरेका छैनन्:

राम्रो कुरा उठान भयो । पालिकाले मागका आधारमा तालिम दिन्छ । तालिम पाएपछि प्रयोग गर्ने तालिम लिएकै व्यक्तिले हो । उद्यमी बनाउनका लागि पालिका लागि परेको छ । पालिकाको योजना अनुसार तालिम लिनेहरु पनि सक्रिय हुनुपर्नेछ ।

अनुसूची ८

सार्वजनिक सुनुवाइ कार्यक्रमको उपस्थिति

आज मिति २०८२ साल जेठ १ गते यस घरपभोड गाउँपालिका र अल्पगणक कार्यलयहरुबाट सम्पादित कार्यक्रम र विकास आयोजनाहरुको अवस्था तथा सुरासन र सेवा प्रवाह सम्बन्धमा उठेका जिज्ञासाहरुको बारेमा जानकारी दिने खासै सेवाग्राहीबाट रचनात्मक सल्लाह सुन्दाव विई आगामी दिनमा गाउँपालिकाको कार्यसम्पादनमा थप सुधार ल्याउने उद्देश्यले आयोजना गरिएको सार्वजनिक सुनुवाइ कार्यक्रम घरपभोड गाउँपालिकाका अध्यक्ष श्री मोहन सिंह साल्वनचनको अध्यक्षतामा तयारिल बमोजिमको उपस्थितिमा सम्पन्न भयो ।

उपस्थित :-

क्र.सं.	पदाधिकारीको नाम, घर	पद	हस्ताक्षर
१	श्री मोहन सिंह साल्वनचन	अध्यक्ष	
२	श्री आइतेलाल थकाली	जि.स.स. उपप्रमुख	
३	श्री विष्णु प्रसाद भुसाल	प्र.जि.अ.	
४	श्री जमुना थापा मगर	उपाध्यक्ष	
५	श्री विरेन्द्र किष्पा लामा	प्र.ना.उ.	
६	श्री वेदहरी अधिकारी	प्रमुख प्रशासकीय अ.	
७	श्री आस बहादुर थकाली	वडा अध्यक्ष	
८	श्री मन बहादुर हिराचन	वडा अध्यक्ष	
९	श्री फलेन्द्र प्रसाद थकाली	वडा अध्यक्ष	
१०	श्री याम प्रसाद थकाली	वडा अध्यक्ष	
११	श्री प्रविण थकाली	वडा अध्यक्ष	
१२	श्री राजु प्रसाद थकाली	कार्यपालिका सदस्य	
१३	श्री निपेण थकाली	कार्यपालिका सदस्य	
१४	श्री मणि वि.क.	कार्यपालिका सदस्य	
१५	श्री अजिता घताने	कार्यपालिका सदस्य	
१६	श्री रोजी थकाली	कार्यपालिका सदस्य	
१७	श्री बुद्ध हिराचन	कार्यपालिका सदस्य	
१८	श्री दुर्गादेवी रसाइनी	वडा सदस्य	
१९	श्री अर्चना विष्टकर्मा	वडा सदस्य - १	
२०	श्री रञ्जिता थकाली	वडा सदस्य - २	

क्र.सं.	पदाधिकारीको नाम, घर	पद	हस्ताक्षर
११	श्री विरेन्द्र थकाली	प्र.ना.उ.	
२२	श्री जमुना थापा मगर	उपाध्यक्ष	
२३	श्री विरेन्द्र थकाली	प्र.ना.उ.	
२४	श्री जमुना थापा मगर	उपाध्यक्ष	
२५	श्री विरेन्द्र थकाली	प्र.ना.उ.	
२६	श्री जमुना थापा मगर	उपाध्यक्ष	
२७	श्री विरेन्द्र थकाली	प्र.ना.उ.	
२८	श्री जमुना थापा मगर	उपाध्यक्ष	
२९	श्री विरेन्द्र थकाली	प्र.ना.उ.	
३०	श्री जमुना थापा मगर	उपाध्यक्ष	
३१	श्री विरेन्द्र थकाली	प्र.ना.उ.	
३२	श्री जमुना थापा मगर	उपाध्यक्ष	
३३	श्री विरेन्द्र थकाली	प्र.ना.उ.	
३४	श्री जमुना थापा मगर	उपाध्यक्ष	
३५	श्री विरेन्द्र थकाली	प्र.ना.उ.	
३६	श्री जमुना थापा मगर	उपाध्यक्ष	
३७	श्री विरेन्द्र थकाली	प्र.ना.उ.	
३८	श्री जमुना थापा मगर	उपाध्यक्ष	
३९	श्री विरेन्द्र थकाली	प्र.ना.उ.	
४०	श्री जमुना थापा मगर	उपाध्यक्ष	
४१	श्री विरेन्द्र थकाली	प्र.ना.उ.	
४२	श्री जमुना थापा मगर	उपाध्यक्ष	
४३	श्री विरेन्द्र थकाली	प्र.ना.उ.	
४४	श्री जमुना थापा मगर	उपाध्यक्ष	
४५	श्री विरेन्द्र थकाली	प्र.ना.उ.	
४६	श्री जमुना थापा मगर	उपाध्यक्ष	
४७	श्री विरेन्द्र थकाली	प्र.ना.उ.	
४८	श्री जमुना थापा मगर	उपाध्यक्ष	
४९	श्री विरेन्द्र थकाली	प्र.ना.उ.	
५०	श्री जमुना थापा मगर	उपाध्यक्ष	

